

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīgurupavanapurādhīsāya śrīkṛṣṇāya parabrahmaṇē namaḥ*

*śrī mēlpattūr nārāyaṇabhaṭṭatirēḥ kṛtiṣu*  
**॥ śrīmannārāyaṇīyē catuṣṭriṃśaṃ**  
**daśakam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīmannārāyaṇīyē catuṣṭriṃśaṃ daśakam ॥

śrīrāmacaritavarṇanam

gīrvāṇairarthyamānō daśamukhanidhanaṃ

kōsalē'ṣvṛśyaśṛṅgē

putrīyāmiṣṭimiṣṭvā daduṣi daśaratha -

kṣmābhṛtē pāyasāgryam |

tadbhuktyā tatpurandhrīṣvapi tiṣṛṣu samaṃ

jātagarbhāsu jāto

rāmastvaṃ lakṣmaṇēna svayamatha bharatē -

nāpi śatrughnanāmnā ॥ 34.1 ॥

kōdaṇḍī kauśikasya kratuvaramavitum

lakṣmaṇēnānuyātō

yātō'bhūstātavācā munikathitamanu -

dvandvaśāntādhvakhēdaḥ |

nṛṇāṃ trāṇāya bāṇairmuni vacanabalā -

ttātakāṃ pāṭayitvā

labdhvāsmādastrajālam munivanamagamō

dēva siddhāśramākhyam ॥ 34.2 ॥

mārīcaṃ drāvayitvā makhaśīrasi śarai -

ranyarakṣāṃsi nighnan

kalyāṃ kurvannahalyāṃ pathi padarajasā

prāpya vaidēhagēham |  
bhindānaścāndracūḍaṃ dhanuravanisutā -  
mindirāmēva labdhvā  
rājyaṃ prātiṣṭhathāstvaṃ tribhirapi ca samaṃ  
bhrātrvīraissadāraiḥ || 34.3 ||

ārundhānē ruṣāndhē bhṛgukulatilakē  
saṅkramayya svatējō  
yātē yātō'syayōdhyāṃ sukhamiha nivasan  
kāntayā kāntamūrtē |  
śatrughnēnaikadāthō gatavati bharatē  
mātulasyādhivāsaṃ  
tātārabdhō'bhiṣēkastava kila vihataḥ  
kēkayādhīśaputryā || 34.4 ||

tātōktyā yātukāmō vanamanuja vadhū -  
saṃyutaścāpadhāraḥ  
paurānārudhya mārgē guhanilayagata -  
stvaṃ jaṭācīradhārī |  
nāvā santīrya gaṅgāmadhi padavi puna -  
staṃ bharadvājamārā -  
nnavā tadvākyahētōratisukhamavasa -  
ścitrakūṭē girīndrē || 34.5 ||

śrutvā putrārtikhinnaṃ khalu bharatamukhāt  
svargayātaṃ svatātaṃ  
taptō datvā'mbu tasmai nidadhitha bharatē  
pādukāṃ mēdinīṃ ca |

atrimṃ natvā'tha gatvā vanamativipulaṃ  
daṇḍakam caṇḍakāyaṃ  
hatvā daityaṃ virādhaṃ sugatimakalaya -  
ścāru bhōḥ śārabhaṅgīm || 34.6 ||

natvā'gastyāṃ samastāśaranikara sapa -  
trākṛtiṃ tāpasēbhyaḥ  
pratyaśrauṣiḥ priyaiṣī tadanu ca muninā  
vaiṣṇavē divyacāpē |  
brahmāstrē cāpi dattē pathi piṭṛsuhṛdaṃ  
vīkṣya bhūyō jaṭāyuyā  
mōdāt gōdātaṭāntē pariramasi purā  
pañcavatyāṃ vadhūtyā || 34.7 ||

prāptāyāḥ śūrpaṇakhyā madanacaladhṛtē -  
rarthanairnissahātmā  
tāṃ saumitrau viṣṛjya prabalatamaruṣā  
tēna nirlūnanāsām |  
dṛṣṭvaināṃ ruṣṭacittaṃ kharamabhipatitaṃ  
dūṣaṇaṃ ca trimūrdhaṃ  
vyāhiṃsīrāśārānapyayuta samadhikāṃ -  
statkṣaṇādakṣatōṣmā || 34.8 ||

sōdaryā prōktavārtāvivaśadaśamukhā -  
diṣṭamāricamāyā -  
sāraṅgaṃ sārasākṣyā sprhitamanugataḥ  
prāvadhīrbāṇaghātam |  
tanmāyākrandaniryāpitabhavadanujāṃ

*rāvaṇastāmahārṣī -  
ttēnārtō'pi tvamantaḥ kimapi mudamadhā -  
stadvadhōpāyalābhāt || 34.9 ||*

*bhūyastanvīm vicinvannahṛta daśamukha -  
stadvadhūṃ madvadhēnē -  
tyuktvā yātē jaṭāyau divamatha suhṛdaḥ  
prātanōḥ prētakāryam |  
grhṇānaṃ taṃ kabandhaṃ jaghanitha śabarīm  
prēkṣya pampātaṭē tvaṃ  
samprāptō vātasūnuṃ bhṛśamuditamanāḥ  
pāhi vātālayēśa || 34.10 ||*

*|| iti śrīmannārāyaṇīyē catuśtriṃśaṃ daśakam samāptam ||*